

“మధురమైన పిల్లలారా - స్మృతిలో ఉండుట వలన మంచి దశ కూర్చుంటుంది. ఇప్పుడు మీ పై
బృహస్పతి దశ ఉంది కనుక మీది ఉన్నతి చెందే కళ (చక్రతీ కళ)”

ప్రశ్న:- ఒకవేళ యోగము పై పూర్తి గమనము లేకుంటే దాని పర్వవసానం(ఫలితం) ఎలా ఉంటుంది?
నిరంతర స్మృతిలో ఉండేందుకు యుక్తులు ఏవి?

సమా :- ఒకవేళ యోగము పై పూర్తి గమనము లేనట్లైతే నడుస్తూ-నడుస్తూ మాయ ప్రవేశిస్తుంది,
క్రింద పడిపోతారు. దేహాభిమానులై అనేక తప్పులు చేస్తూ ఉంటారు. మాయ ఉల్టా(విరుద్ధమైన)
కర్మలు చేయిస్తూ ఉంటుంది, పతితముగా చేసేస్తుంది. నిరంతర స్మృతిలో ఉండేందుకు నోటిలో
గులకరాయి(మొహర్) వేసుకోండి. క్రోధము చేసుకోకండి. దేహ సహితము సర్వస్వాన్ని మరచి
నేను ఆత్మను, పరమాత్ముని సంతానాన్ని అని అభ్యాసము చేయండి. యోగబలముతో ఏమేమి ప్రాప్తులు
కలుగుతాయో వాటిని స్మృతిలో ఉంచుకోండి.

పాట :- ఓం నమః శివాయ.....

ఓంశాంతి. మధురాతి మధురమైన ఆత్మిక పిల్లలు తమ ఆత్మిక తండ్రి అయిన శివబాబా
మహిమను విన్నారు. ఎప్పుడు పాపము పెరుగుతుందో అనగా మనుష్యులు పాపాత్ములుగా అయిపోతారో,
అప్పుడే పతితపావనులైన తండ్రి వచ్చి పతితులను పావనముగా చేస్తారు. మహిమ ఆ అనంతమైన
తండ్రిది. వారిని వ్యర్థపతి అని కూడా అంటారు. ఈ సమయములో అనంతమైన తండ్రి ద్వారా
అనంతమైన బృహస్పతి దశ మీ పై ఉంటుంది. ‘ముఖ్యముగా’ మరియు ‘సాధారణముగా’ అని రెండు
శబ్దాలుంటాయి కదా. దీని అర్థము కూడా ఇక్కడే ఋజువౌతుంది. బృహస్పతి దశ ద్వారా ముఖ్యంగా
భారతదేశము జీవన్ముక్తముగా అవుతుంది అనగా తమ స్వరాజ్య పదవిని పొందుతారు ఎందుకనగా
సత్యమైన తండ్రిని ‘సత్యము’(ట్రూత్) అని అంటారు. వారు వచ్చి మనలను నరుని నుండి
నారాయణునిగా చేస్తారు. మిగిలినవారంతా నెంబరువారుగా తమ తమ ధర్మాల విభాగాలలోకి వెళ్లి
కూర్చుంటారు, మరలా నెంబరువారుగానే వస్తారు. కలియుగాంతము వరకు వస్తూనే ఉంటారు. ప్రతీ
ఆత్మకు తమ-తమ ధర్మాలలో తమ-తమ పాత్రలు లభించి ఉన్నాయి. రాజ్యములో రాజు నుండి ప్రజల
వరకు అందరికీ తమ-తమ పాత్రలు లభించి ఉన్నాయి. నాటకములో కూడా రాజు నుండి ప్రజల
వరకు అందరూ తమ-తమ పాత్రలను అభినయించవలసి ఉంటుంది. మన పై ఇప్పుడు బృహస్పతి
దశ ఉందని పిల్లలైన మీకు తెలుసు. ఒక్క రోజే ఉంటుందని కాదు. మీ బృహస్పతి దశ ఇప్పుడు
కొనసాగుతూ ఉంది. ఇప్పుడు మీది ఉన్నతి చెందే కళ. ఎంత స్మృతి చేస్తారో, అంత ఉన్నతి కళ
ఉంటుంది. స్మృతి మరచుట వలన మాయ ద్వారా విఘ్నాలు వస్తాయి. స్మృతి ద్వారా మంచి దశ
కూర్చుంటుంది. బాగా స్మృతి చేయకుంటే, తప్పకుండా పడిపోతారు. తర్వాత వారి ద్వారా ఏవో తప్పులు
జరుగుతూనే ఉంటాయి. ద్రామానుసారము అన్ని ధర్మాలవారు ఒకరి తర్వాత ఒకరు పాత్రను
అభినయించేందుకు వస్తూ ఉంటారని తండ్రి చెప్పారు. స్వర్గ దశ అనగా జీవన్ముక్తి దశ ఇప్పుడు మన
పై ఉందని మీకు తెలుసు. ఈ ద్రామా చక్రము ఎలా తిరుగుతుందో కూడా విశదముగా తెలుసుకోవాలి.
ఈ సృష్టి ద్రామా చక్రము ముఖ్యంగా భారతదేశము పైనే తయారై ఉంది. తండ్రి కూడా భారతదేశములోనే

వస్తారు. ఆశ్చర్యకరముగా వింటారు, వర్ణిస్తారు, పాలిపోతారు..... అని గాయనముంది. నడుస్తూ - నడుస్తూ మాయ ప్రవేశించిన కారణంగా క్రింద పడిపోతారు. యోగము పై పూర్తి గమనాన్ని ఉంచరు. మరలా తండ్రి వచ్చి సంజీవిని మూలికనిస్తారు అనగా జాగృతులుగా చేసే మూలికనిస్తారు. హనుమంతులు కూడా మీరే. ఈ సమయములో రావణుని పారద్రోలేందుకు ఈ మూలికనిస్తానని తండ్రి చెప్తారు. తండ్రి మీకు అన్నీ సత్కమైన విషయాలనే తెలియజేస్తారు. తండ్రి ఒక్కరు మాత్రమే సత్కమైనవారు. వారే వచ్చి మీకు సత్కనారాయణ కథను వినిపించి సత్కయుగాన్ని స్థాపన చేస్తారు. వీరిని ట్రూత్(సత్కము), సత్కాన్ని చెప్తేవారు అని అంటారు. మీరు శాస్త్రాలను ఒప్పుకుంటారా? అని మిమ్ములను అడుగుతారు. అవును, మేము శాస్త్రాలను ఎందుకు ఒప్పుకోము, ఇవన్నీ భక్తిమార్గములోని శాస్త్రాలని తెలుసు, వీటిని మేము ఒప్పుకుంటామని వారికి చెప్పండి. జ్ఞానము, భక్తి అనునవి రెండు వేరు వేరు విషయాలు. ఎప్పుడు జ్ఞానము లభిస్తుందో అప్పుడు భక్తి అవసరమేముంది అని చెప్పండి. భక్తి అనగా క్రిందకు దిగేకళ. జ్ఞానమనగా పైకి ఎక్కేకళ. ఈ సమయములో భక్తి నడుస్తున్నది. ఇప్పుడు మనకు జ్ఞానము లభించింది. దీని ద్వారా సద్గతి కలుగుతుంది. భక్తులను రక్షించేవారు భగవంతుడు ఒక్కరే. రక్షణ శత్రువు నుండి చేయబడుతుంది కదా. తండ్రి చెప్తారు - నేను వచ్చి మిమ్ములను రావణుని నుండి రక్షిస్తాను. రావణుని నుండి ఎలా రక్షణ కలుగుతుందో మీరు చూస్తున్నారు కదా. ఈ రావణుని పై విజయము పొందాలి. తండ్రి చెప్తారు - మధురమైన పిల్లలారా! ఈ రావణుడు మిమ్ములను తమోప్రధానంగా చేసేశాడు. సత్కయుగమును సతీప్రధాన స్వర్గమని అంటారు. తర్వాత కళలు తగ్గిపోతూ వస్తాయి. చివరిలో ఎప్పుడు పూర్తిగా దేహాభిమానములోకి వస్తారో అప్పుడు పతితులుగా అవుతారు. కొత్త ఇల్లు తయారవుతుంది. ఒక మాసము తర్వాత లేక 6 మాసాల తర్వాత దాని కళ ఎంతో కొంత తగ్గిపోతుంది. ప్రతి సంవత్సరము ఇంటిని శుభ్రపరుస్తారు. కళలు మాత్రము తగ్గుతూనే ఉంటాయి కదా. కొత్తది పాతదిగా, పాతది కొత్తదిగా ఇలా ప్రారంభము నుండి ప్రతి వస్తువు విషయంలో జరుగుతూ వచ్చింది. ఈ ఇల్లు 100-150 సంవత్సరాల వరకు ఉంటుందని భావిస్తారు. తండ్రి చెప్తారు - నూతన ప్రపంచాన్ని సత్కయుగమని అంటారు తర్వాత త్రేతాయుగము 25 శాతము తక్కువది అని అంటారు. ఎందుకనగా కొద్దిగా పాతదౌతుంది. అది చంద్రవంశము. అందుకు గుర్తుగా క్షత్రియులను చూపుతారు. వారు నూతన ప్రపంచానికి యోగ్యులుగా అవ్వలేదు కనుక తక్కువ స్థానము పొందారు. కృష్ణపురానికి వెళ్లాలని అందరూ అనుకుంటారు. రామపురానికి వెళ్లాలని ఎప్పుడూ ఎవ్వరూ చెప్పరు. అందరూ కృష్ణపురములోకి వెళ్లాలనుకుంటారు. బృందావనానికి పదండి, రాధా గోవిందులను జపించండి..... అని గానము కూడా చేస్తారు కదా. ఇది బృందావనము విషయమే. అయోధ్య గురించి ఇలా అనరు. శ్రీ కృష్ణుని పై అందరికీ చాలా ప్రేమ ఉంటుంది. కృష్ణుని చాలా ప్రేమతో స్మృతి చేస్తారు. కృష్ణుని చూసినప్పుడు ఇతనిలాంటి పతి లభించాలి, ఇతనిలాంటి బిడ్డ లభించాలి, ఇతనిలాంటి సోదరుడు లభించాలని కోరుకుంటారు. బుద్ధివంతులైన పిల్లలు కృష్ణుని మూర్తిని ముందుంచుకొని ఇతనిలాంటి బిడ్డ లభించాలని కోరుకుంటారు. చాలా మంది కృష్ణుని ప్రేమలోనే ఉంటారు కదా. కృష్ణపురమును అందరూ కోరుకుంటారు. ఇప్పుడిది కంసపురము లేక రావణపురము. కృష్ణపురమునకు చాలా మహత్వముంది. కృష్ణుని అందరూ స్మృతి చేస్తారు. కనుక తండ్రి చెప్తారు - మీరు ఇంత సమయము స్మృతి చేస్తూ వచ్చారు, ఇప్పుడు కృష్ణపురములోకి వెళ్లే పురుషార్థము చేయండి

కనీసం అతని కుటుంబంలోకైనా వెళ్ళండి. సూర్య వంశములో 8 తరాలుంటాయి. రాజ్యములోకి వచ్చి రాకుమారునితో ఊగేంత పురుషార్థమైనా చేయండి. ఇది అర్థము చేసుకోవలసిన విషయము కదా. పిల్లలారా! సాధ్యమైనంతవరకు మన్మథాభవ స్థితిలో ఉండండి. స్మృతిలో లేకుంటే క్రింద పడిపోతారు. జ్ఞానము ఎప్పుడూ క్రింద పడవేయదు. స్మృతిలో లేకుంటే క్రింద పడిపోతారు. దీని గురించి అల్లావుద్దీన్ అద్భుతదీపము, హాతమ్ తాయి నాటకాలు కూడా తయారు చేయబడ్డాయి. స్మృతిలో ఉండుట కొరకు నోటిలో గులకరాయి(మొహరా) వేసుకుంటారు. ఎవరికైనా కోపము వచ్చినప్పుడు గట్టిగా మాట్లాడేస్తారు. కనుకనే నోటిలో ఏమైనా వేసుకోమని చెప్తారు. మాట్లాడకపోతే కోపము రాదు. తండ్రి చెప్తారు - ఎప్పుడూ ఎవ్వరి పైనా కోపము చేసుకోకండి. కానీ ఈ మాటలను పూర్తిగా అర్థము చేసుకోకుండా శాస్త్రాలలో ఏదేదో వ్రాశారు. తండ్రి యదార్థమైన విషయాలను తెలియజేస్తున్నారు. ఈ విషయాలు తండ్రి వచ్చినప్పుడు తెలియజేస్తారు. ఎవరు ఒకప్పుడు ఉండి వెళ్లారో వారిని మహిమ చేస్తారు. రాగూరు, రూస్లీరాణి ఒకప్పుడు ఇక్కడ ఉండి వెళ్లారు, తర్వాత వారి నాటకాలను తయారుచేస్తారు. మంచిది, శివుడు కూడా ఉండి వెళ్లారు. కనుకనే శివజయంతిని ఆచరిస్తారు కదా. కానీ శివుడు ఎప్పుడు వచ్చారో, వచ్చి ఏమి చేశారో ఎవ్వరికీ తెలియదు. వారు పూర్తి సృష్టి అంతటికీ తండ్రి. కనుక తప్పక వచ్చి అందరికీ సద్గతినిచ్చి ఉంటారు. ఇస్లామీయులు, బౌద్ధులు మొదలైన ధర్మ స్థాపకులు ఎవరైతే వచ్చి వెళ్లారో వారి జయంతిని జరుపుకుంటారు. అందరికీ తిథి, తారీఖులున్నాయి. వీరి తిథి, తారీఖులు ఎవ్వరికీ తెలియదు. క్రీస్తుకు ఇన్ని సంవత్సరాల ముందు భారతదేశము స్వర్ణముగా ఉండేదని కూడా చెప్తారు. స్వస్థికిను తయారు చేసినప్పుడు అందులో పూర్తి నాలుగు భాగాలను చేస్తారు. అవి నాలుగు యుగాలు. వాటి కాల పరిమితి సమానంగా ఉంటుంది. పూరి జగన్నాథ్ లో అన్నపు అండాను తయారు చేస్తారు. అది పూర్తిగా నాలుగు భాగాలవుతుంది. తండ్రి చెప్తారు - దీనిని భక్తి మార్గములో అర్థము లేకుండా చేసేశారు. ఇప్పుడు తండ్రి చెప్తారు - దేహ సహితముగా ఇవన్నీ మర్చిపోండి. నేను ఆత్మను, పరమపిత పరమాత్మ సంతానమును అని అభ్యాసము చేయండి. తండ్రి స్వర్గ రచయిత అయినందునే మనలను స్వర్గములోకి పంపి ఉంటారు. నరకములోకి పంపరు. తండ్రి ఎవ్వరినీ నరకములోకి పంపరు. మొట్టమొదట అందరూ సుఖాన్ని అనుభవిస్తారు. మొదట సుఖము, తర్వాత దుఃఖము. తండ్రి సర్వుల దుఃఖహర్త-సుఖకర్త కదా. ఆత్మ మొదట సుఖాన్ని తర్వాత దుఃఖాన్ని అనుభవిస్తుంది. మనము మొదట సత్యప్రధానంగా ఉండి తర్వాత సత్యో, రజో, తమోలలోకి వచ్చామని వివేకము కూడా చెప్తుంది. విదేశాలవారు తెలివైనవారని మనుష్యులు కూడా భావిస్తారు. అక్కడ తయారు చేసే బాంబులు క్షణములో సర్వమూ సమాప్తము చేసేస్తాయి. ఈ రోజుల్లో మరణించిన వారిని విద్యుత్తుతో క్షణములో ఎలాగైతే సమాప్తము చేస్తారో, అలాగే బాంబులు వేస్తే అగ్ని అంటుకుంటుంది, మనుష్యులు కూడా క్షణములో సమాప్తమైపోతారు. ప్రపంచానికి అగ్ని అంటుకోనున్నది. తుఫానులు ఎలా వస్తాయంటే, గ్రామాలకు గ్రామాలు సమాప్తమైపోతాయి. మరలా ఆ సమయములో రక్షణ చేసే ఎలాంటి ఏర్పాట్లు ఉండవు. వినాశనము జరగనే జరగాలి. పాత ప్రపంచము సమాప్తమవ్వబోతోంది. గీతలో కూడా దీని వర్ణన ఉంది. తండ్రి చెప్తారు - యూరోప్ వాసులు బాంబులు ఎలా వేస్తారంటే, అవి వేసినప్పుడు ఎవ్వరికీ తెలియను కూడా తెలియదు. కల్వక్రితము కూడా వినాశనము జరిగింది, ఇప్పుడు కూడా జరగనున్నదని మీకు తెలుసు. మీరు కూడా కల్వక్రితము వలె చదువుతున్నారు. నెమ్మది - నెమ్మదిగా

వృక్షము వృద్ధి చెందుతూ ఉంటుంది. వృద్ధి అవుతూ-అవుతూ మరలా స్థాపనవుతుంది. మాయా తుఫాన్లు చాలా మంచి-మంచి పుష్పాలను కూడా క్రింద పడవేస్తాయి. యోగములో పూర్తిగా ఉండనట్లైతే మాయ విఘ్నాలను కలిగిస్తుంది. బాబా బిడ్డగా అయ్యి పవిత్రతా ప్రతిజ్ఞ చేసి మరలా వికారాల వశమవుతే పేరు అప్రతిష్ఠ పాలు చేస్తారు. తర్వాత చాలా జోరుగా ఎదురుదెబ్బ తగుల్తుంది. తండ్రి చెప్తారు - ఈ కామ దెబ్బను ఎప్పుడూ తినకండి. ఇక్కడ రక్తపు నదులు ప్రవహించనున్నాయని పిల్లలకు తెలుసు. సత్యయుగములో పాల నదులు ప్రవహిస్తాయి. అది కొత్త ప్రపంచము, ఇది పాత ప్రపంచము. కలియుగములో ఏమున్నాయో చూడండి. కొత్త ప్రపంచ వైభవాలను కూడా చూడండి. వాస్తవానికి ఇక్కడ ఏమీ లేదు. పిల్లలు సాక్షాత్కారాలలో అన్నీ చూచి వస్తారు. సూక్ష్మవతనములో శూబీ రసాన్ని త్రాగినట్లు, అది-ఇది చేసినట్లు మొదలైనవన్నీ సాక్షాత్కారమౌతాయి. మేము సూక్ష్మవతనములోకి వెళ్లమని చెప్తారు. బాబా వైకుంఠములోకి పంపుతారు. ఈ సాక్షాత్కారాలు మొదలైనవన్నీ డ్రామాలో నిర్ణయింపబడి ఉన్నాయి. వీటి నుండి ఏమీ లభించదు. చాలామంది పిల్లలు సూక్ష్మవతనములోకి వెళ్లేవారు, శూబీరసము మొదలైనవి త్రాగేవారు. కానీ వారు నేడు జ్ఞానములో లేరు. మంచి-మంచి ఫస్ట్ క్లాస్ అయిన పిల్లలు వెళ్లిపోయారు. ధ్యానములోకి వెళ్లేవారు, సాక్షాత్కారాలు చేసుకున్నవారు చాలామంది వివాహాలు చేసుకున్నారు. మాయ ఎలాంటిదంటే ఆశ్చర్యము కలుగుతుంది. భాగ్యము తలక్రిందలవుతుంది. చాలా మంది మంచి-మంచి పాత్రలను అభినయించి అవసరమైన సమయములో చాలా సహాయోగము చేసినవారు కూడా ఈ రోజు లేరు. అందుకే బాబా ఓ మాయా! నీవు చాలా శక్తిశాలి అని అంటారు. మాయతోనే మీ యుద్ధము జరుగుతుంది. దీనినే యోగబలముతో చేయు యుద్ధము అని అంటారు. యోగబలము ద్వారా ఏమి ప్రాప్తి అవుతుందో ఎవ్వరికీ తెలియదు. కేవలము భారతదేశ ప్రాచీన యోగము అని అంటారు. ఇది ప్రాచీన రాజయోగమని గాయనము చేయబడి ఉన్నట్లు మధురాతి మధురమైన పిల్లలకు యోగము గురించి చెప్పబడుతుంది. ఏ వేదాంతులు మొదలైన వారికి ఈ ఆధ్యాత్మిక జ్ఞానము తెలియదు. ఆత్మిక తండ్రి ఒక్కరే జ్ఞానసాగరుడు. వారి గురించే శివాయ నమః అని గానము చేస్తారు. వారి మహిమయే గాయనము చేయబడుతుంది. తండ్రి వచ్చి మీకు ఎంత జ్ఞానాన్ని అర్థం చేయిస్తారు. దీనినే జ్ఞాన మూడవ నేత్రమని అంటారు. తమను తాము త్రికాలదర్శులమని చెప్పుకోగలిగే శక్తి వేరెవ్వరికీ లేదు. త్రికాలదర్శులుగా కేవలము బ్రాహ్మణులు మాత్రమే అవుతారు. ఈ బ్రాహ్మణుల ద్వారానే యజ్ఞాన్ని రచించారు. రుద్ర జ్ఞాన యజ్ఞము కదా. రుద్రుడని శివుడినే అంటారు. వారికి అనేక పేర్లను పెట్టారు. ప్రతీ దేశములో వేరు వేరు పేర్లు చాలా ఉన్నాయి. ఒక్క తండ్రికి తప్ప వేరెవ్వరికీ ఇన్ని పేర్లు లేవు. బబుల్ నాథుడని కూడా వీరినే అంటారు. బబుల్ అనగా ముళ్లు ఉండే వృక్షము. తండ్రి ముళ్లను పుష్పాలుగా మార్చేవారు. అందుకే వారికి బబుల్ నాథ్ అని పేరు పెట్టారు. ముంబయిలో చాలా పెద్ద మేళా జరుగుతుంది. కానీ దాని అర్థము ఎవ్వరికీ తెలియదు. తండ్రి చెప్తారు - నా సరియైన పేరు శివ. వ్యాపారస్థులు కూడా బిందువును శివ అంటారు. ఒకటి-రెండు అని లెక్క పెట్టినప్పుడు 10 వచ్చినప్పుడు శివ అని అంటారు. తండ్రి కూడా బిందువునైన నేను నక్షత్రమునని చెప్తారు. చాలా మంది ఈ విధంగా రెండు తిలకాలను దిద్దుతారు. అది మాతా-పితలైన జ్ఞానసూర్యుడు, జ్ఞానచంద్రుల గుర్తు. వారికి అర్థము తెలియదు. తండ్రి యోగము గురించి తెలియజేస్తున్నారు. యోగము ఎంతో ప్రసిద్ధమైనది. ఇప్పుడు పిల్లలైన

మీరు యోగమనే శబ్దాన్ని వదిలేయండి, స్మృతి చేయండి. తండ్రి చెప్తారు - యోగమనే శబ్దమును అర్థము చేసుకోలేరు. స్మృతి అంటే అర్థము చేసుకోగలరు. తండ్రిని చాలా స్మృతి చేయాలి. వారిని ప్రియతముడని కూడా అంటారు. పట్టపు రాణులుగా తయారు చేస్తారు కదా. విశ్వ రాజధానిని వారసత్వంగా ఇస్తారు. సత్వయుగములో ఒకే తండ్రి ఉంటారు. భక్తిమార్గములో ఇరువురు తండ్రులుంటారు. జ్ఞానమార్గములో మీకు ఇప్పుడు ముగ్గురు తండ్రులున్నారు. ఇది ఎంత అద్భుతమైన విషయము! సత్వయుగములో అందరూ సుఖంగా ఉంటారని మీరు అర్థ సహితముగా తెలుసుకున్నారు. అందుకే వారికి పారలౌకిక తండ్రి గురించే తెలియదు. ఇప్పుడు మీరు ముగ్గురు తండ్రుల గురించి తెలుసుకున్నారు. ఇవి ఎంత సహజముగా అర్థము చేసుకోవలసిన విషయాలు! మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. స్మృతిలో ఉండేందుకు నోటి ద్వారా ఏమియూ మాట్లాడకండి. నోటిలో గులకరాయి(మొహరా) వేసుకుంటే కోపము సమాప్తమైపోతుంది. ఎవ్వరి పై కోపము చేసుకోరాదు.
2. ఈ దుఃఖధామానికి ఇప్పుడు అగ్ని అంటుకోనున్నది కనుక దీనిని మరచి నూతన ప్రపంచాన్ని స్మృతి చేయండి. పవిత్రంగా ఉంటామని తండ్రితో ఏ ప్రతిజ్ఞనైతే చేశారో అందులో పక్కాగా ఉండాలి.

వరదానము:- “ ఆజ్ఞా పాలన ద్వారా అన్ని కోరికలను సమాప్తము

చేసే మాయాపూఫ్ భవ ”

అమృతవేళ నుండి రాత్రి వరకు దినచర్చలో ఏ ఏ ఆజ్ఞలు లభించాయో, వాటి అనుసారం తమ వృత్తి, దృష్టి, సంకల్పం, స్మృతి, సేవ, సంబంధాలను చెక్ చేసుకోండి. ఎవరైతే ప్రతి సంకల్పం, ప్రతి అడుగులో ఆజ్ఞలను పాలిస్తారో వారి కోరికలన్నీ సమాప్తమైపోతాయి. ఒకవేళ ఆంతరికములో పురుషార్థము చేయాలని గానీ, సఫలత లభించాలనే కోరిక గానీ ఉండినా తప్పకుండా ఎక్కడో ఒకచోట ఏదో ఒక ఆజ్ఞాపాలన జరగడం లేదని భావించాలి. కనుక ఎప్పుడు ఏ చిక్కు సమస్య వచ్చినా అన్నివైపుల నుండి చెక్ చేసుకోండి. తద్వారా స్వతహాగా మాయాపూఫ్ గా అవుతారు.

స్లోగన్:- “ సొంత సూక్ష్మ బలహీనతలను గురించి చింతన చేస్తూ

వాటిని నిర్మూలించడమే స్వచింతన ”

